

482

Exh-1

ठाणे जिल्ह्यातील अनधिकृत इमारतीबाबत मा.उच्च न्यायालयाच्या आदेशानुसार गठीत केलेली समिती

238

महाराष्ट्र शासन

नगर विकास विभाग,

शासन निर्णय क्रमांक -एमयूबी-१९०८/प्रक्र-२४७/नवि-२३

मंत्रालय, मुंबई- ४०००३२

दिनांक : २ मार्च, २००९

**प्रस्तावना:-** ठाणे जिल्ह्यातील विशेषतः वसई -विरार पट्यातील अतिक्रमण समस्येसंदर्भात मा.उच्च न्यायालयात दाखल करण्यात आलेल्या जनहित याचिका क्रमांक -१/२००७ , ३५ व ३६ /२००७ मध्ये मा.उच्च न्यायालयाने दिनांक २८ जानेवारी , २००९ रोजी आदेश दिले असून त्यात या गंभीर समस्येसंदर्भात एक उच्चस्तरीय समिती गठीत करण्याचे आदेशित केले आहे. सदर उच्चस्तरीय समिती ही मुख्य सचिवांच्या अध्यक्षतेखाली स्थापित करावयाची असून त्यात विविध मंत्रालयीन विभागाचे सचिव /प्रधान सचिव हे सदस्य म्हणून राहतील असे मा.उच्च न्यायालयाने स्पष्ट केले आहे. सदर आदेशाचे पुर्नविलोकनार्थ शासनाने मा.उच्च न्यायालयात सिव्हील अप्लीकेशन क्रमांक १०/२००९ दाखल केला असून सदर सिव्हील अप्लीकेशन मा.उच्च न्यायालयात प्रलंबित आहे. सदर सिव्हील अप्लीकेशनमधील निर्णयास अधीन राहून मा.उच्च न्यायालयाच्या निर्णयानुसार उच्चस्तरीय समिती स्थापन करण्याची बाब शासनाच्या विचाराधीन होती.

**शासन निर्णय:-** मा.उच्च न्यायालयात दाखल करण्यात आलेल्या जनहित याचिका क्रमांक -१/२००७ , ३५ व ३६/२००७ मध्ये मा.उच्च न्यायालयाने दिनांक २८ जानेवारी , २००९ रोजी दिलेल्या आदेशाच्या अनुषंगाने तसेच शासनाने दाखल केलेल्या सिव्हील अप्लीकेशन क्रमांक १०/२००९ मधील मा.उच्च न्यायालयाच्या पुर्तक आदेशाच्या अधीन राहून ठाणे जिल्ह्यातील अतिक्रमणा संदर्भात खालील प्रमाणे उच्चस्तरीय समिती गठीत करण्यात येत आहे.

१]	मा.मुख्य सचिव	अध्यक्ष
२]	अपर मुख्य सचिव ( महसूल व वन विभाग )	सदस्य
३]	प्रधान सचिव ( नगर विकास विभाग )	सदस्य
४]	प्रधान सचिव ( वित्त विभाग )	सदस्य
५]	प्रधान सचिव ( मदतकार्य व पुर्नवसन )	सदस्य
६]	सचिव ( ग्राम विकास व जलसंधारण विभाग )	सदस्य
७]	सचिव ( पाणी पुरवठा व स्वच्छता विभाग )	सदस्य
८]	सचिव ( पर्यावरण )	सदस्य
९]	सचिव ( उर्जा )	सदस्य
१०]	आयुक्त तथा संचालक , नगरपालिका प्रशासन संचालनालय	सदस्य
११]	विभागीय आयुक्त, कोकण विभाग	सदस्य
१२]	जिल्हाधिकारी, ठाणे	सदस्य
१३]	पोलीस आयुक्त, ठाणे	सदस्य
१४]	सचिव ( नगर विकास विभाग )	सदस्य सचिव

239

सदर समिती ठाणे जिल्ह्यातील अतिक्रमण व अनुषंगिक प्रश्नासंदर्भात सखोल व सर्वंकष अभ्यास करून आवश्यक उपाययोजना आखून त्यानुषंगाने करावयाच्या कार्यवाहीचे सनियंत्रण करेल. व मा.उच्च न्यायालयाच्या निर्देशानुसार वेळोवेळी आपला अहवाल सादर करेल.

महाराष्ट्राचे राज्यपाल यांच्या आदेशानुसार व नावाने,

[ क.एन.खवारे ]

सहसचिव, महाराष्ट्र शासन  
नगर विकास विभाग

प्रत,

- १) मा.मुख्यमंत्री सचिवालय
- २) मा.राज्यमंत्री, नगर विकास विभाग
- ३) प्रधान सचिव, नगर विकास विभाग
- ४) समिती सदस्य ( पत्राने )
- ५) निवडनस्ती, नवि-२३

संश्लेषित संकेतांक :- 2013/211603057825